

## श्रीलंका को सीमेंट का निर्यात करेगी डालमिया सीमेंट

नई दिल्ली : डालमिया सीमेंट ने श्रीलंका में अपने पोर्टलैंड सीमेंट का निर्यात करने के लिए श्रीलंका स्टैंडर्ड इंस्टीट्यूशन से मंजूरी हासिल कर ली है। इसके बाद कंपनी अपने सीमेंट पर एसएलएस का प्रमाण इस्तेमाल कर सकेगी। कंपनी का मानना है कि स्टैंडर्ड इंस्टीट्यूशन से मिली मंजूरी हमारी गुणवत्ता का प्रमाण है। कंपनी के प्रबंध निदेशक पुनीत डालमिया ने कहा कि श्रीलंका में सीमेंट की मांग लगभग एक लाख मीट्रिक टन प्रति माह है। हम इस बाजार में अच्छी हिस्सेदारी हासिल करेंगे। कंपनी श्रीलंका के बुनियादी ढांचा विकास में योगदान करेगी। कंपनी का कारखाना तूतीकोरन बंदरगाह से लगभग 400 किलोमीटर दूर स्थित है। इसी कारखाने से श्रीलंका में निर्यात किया जाएगा।